

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tad-29 ta' April 2013

li temenda d-Deciżjoni 2010/221/UE fir-rigward tal-approvazzjoni ta' miżuri nazzjonali għall-prevenzjoni tal-introduzzjoni tal-ostreid herpesvirus 1 μvar (OsHV-1 μvar) f'ċerti żoni tal-Irlanda u r-Renju Unit

(notifikata bid-dokument C(2013) 2381)

(Test b'relevanza għaž-ŻEE)

(2013/213/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2006/88/KE tal-24 ta' Ottubru 2006 dwar il-ħtiġiet tas-saħħa tal-annimali għall-annimali tal-akkwakultura u l-prodotti tagħhom, u dwar il-prevenzjoni u l-kontroll ta' ċertu mard f'annimali akkwatiċi ⁽¹⁾, u b'mod partikolari l-Artikolu 43(2) tagħha,

Billi:

- (1) Id-Deciżjoni tal-Kummissjoni 2010/221/UE tal-15 ta' April 2010 li tapprova miżuri nazzjonali biex jiġi limitat l-impatt ta' ċertu mard fl-annimali tal-akkwakultura u annimali akkwatiċi selvaġġi b'konformità mal-Artikolu 43 tad-Direttiva tal-Kunsill 2006/88/KE ⁽²⁾ tippermetti li ċerti Stati Membri japplikaw restrizzjonijiet fuq konsenji tal-annimali akkwatiċi li jitqiegħdu fis-suq jew jiġu importati, sabiex jevitaw l-introduzzjoni ta' ċertu mard fit-territorju tagħhom.
- (2) L-Istati Membri jistgħu japplikaw dawn ir-restrizzjonijiet jekk ikunu wrew li t-territorju tagħhom, jew ċerti żoni demarkati tat-territorju tagħhom, huma liberi minn dan il-mard jew li dawn stabilixxew programm ta' qerda biex jiksbru din il-libertà.
- (3) Ir-restrizzjonijiet relatati mal-ostreid herpesvirus 1 μvar (OsHV-1 μvar) previsti fid-Deciżjoni 2010/221/UE huma maħsuba biex japplikaw biss sat-30 ta' April 2013. L-OsHV-1 μvar hija marda emergenti b'ħafna incertezzi u l-programmi ta' sorveljanza approvati b'din id-Deciżjoni għadhom ma ġewx evalwati bis-shih. Għal-

hekk, il-perjodu ta' żmien li fih l-Istati Membri jistgħu japplikaw restrizzjonijiet relatati ma' din il-marda għandu jiġi estiż b'sena.

- (4) Id-Deciżjoni 2010/221/UE għandha għaldaqstant tiġi emendata skont dan.
- (5) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Fl-Artikolu 3a(2), tad-Deciżjoni 2010/221/UE, id-data "30 ta' April 2013" għandha tiġi sostitwita bid-data "30 ta' April 2014".

Artikolu 2

Din id-Deciżjoni għandha tapplika mill-1 ta' Mejju 2013.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, id-29 ta' April 2013.

Għall-Kummissjoni

Tonio BORG

Membri tal-Kummissjoni

⁽¹⁾ ĠU L 328, 24.11.2006, p. 14.

⁽²⁾ ĠU L 98, 20.4.2010, p. 7.